

18 мөрәгъяс 16-нь авб

Брюссельд болджах нарт делкән гәәхүлд, «СССР-т олимпна сургъуль» гидг анъгд, училищмүдт болн кәдлмшчнрин кәрнъ белдлгәнә школмудар сурчах улсин кесн кесг экспонатә тәвгдсмн. Советск багъчуд эврәннъ кесн кәдлмштән чидмгән болн урнан сәәнәр медүлв.

Профессиональн сургъуль даслгъар нарт делкән жури, 18 мөрәгъяс 16 мөрәгъинь СССР-н кәдлмшчнрин кәрнъгин школмудин сургъульчнрт өгв.

Советск павильонд ирсн улс, алхад йовдг экскаваторин моделиг сонъмсдж гәәхнә, энүг Свердлов балгъсна 1-ч номертә ремесленн училищин сургъульчнр урн кевәр кесмн. Эн модель экскаваторин бийиннъ кирцәнәс 25 холван бичкн, болв

эн йоста машин бийнь кедг тоотиг цугтнь кенә. Эн модель гәәхүлд тәвсн училищин коллектив Гран-При гидг ах мөрә авб.

«Черемошан плотогон» гидг скульптурн композициг экскурсантнр икәр оньгъдж гәәхцхәнә, энүг Черновиц балгъсна, 5-ч номертә художественн ремесленн училищин сургъульчнр кесмн. Гран-При гидг талдан нег ах мөрәг жури эн скульптурт өгв.

Багъ наста сталинградчнр, гәәхүлд прокатн стана кәдлгд модель илгәдж. Гәәхджәх улсин нүднд ил үзгддж, технологическ процесс кевтән, белн стан авх күртл кегднә. Эн кәдлмштән Сталинградск 1-ч номертә ремесленн училищ Кундтә диплом авб.

(ТАСС).